

قادیانیوں کی مصنوعات (Products) خریدنے کا حکم



تاریخ: 15-09-2021

ریفرنس نمبر: Sar7477

کیا فرماتے ہیں علمائے دین و مفتیان شرع متین اس مسئلے کے بارے میں کہ مسلمانوں کا قادیانیوں کے ساتھ خرید و فروخت کرنا اور ان کی مصنوعات (Products) خریدنا اور استعمال کرنا کیسا؟

بسم الله الرحمن الرحيم

الجواب بعون الملك الوهاب اللهم هداية الحق والصواب

مسلمانوں کا براہ راست (Direct) قادیانیوں سے لین دین اور ان سے ان کی یا کسی اور کمپنی کی مصنوعات (Products) خریدنا، ممنوع و ناجائز ہے، کیونکہ قادیانی اپنے عقائد باطلہ، مثلاً ختم نبوت کا انکار، انبیائے کرام علیہم السلام کی توہین وغیرہ کے سبب مرتد ہیں یعنی دعویٰ اسلام کرنے کے باوجود بہت سی ضروریات دین کے انکار کے سبب دائرہ اسلام سے خارج ہیں اور مرتد، کفار کی سب سے بدترین قسم ہے، یہاں تک کہ ان کے احکام، کافر اصلی (ہندو، مشرک وغیرہ) سے بھی سخت ہیں اور مرتدین کے بارے میں شریعت کا حکم یہ ہے کہ ان کے ساتھ میل جول رکھنا، اٹھنا، بیٹھنا، کھانا، پینا، لین دین وغیرہ سب حرام اور سخت گناہ کے کام ہیں۔ یونہی دنیوی معاملات، مثلاً خرید و فروخت وغیرہ بھی مرتد کے ساتھ جائز نہیں، لہذا قادیانیوں کے ساتھ خرید و فروخت نہیں کر سکتے، البتہ دکان دار قادیانی نہیں، تو پہلے والا حکم تو نہیں لیکن قادیانیوں کی مصنوعات (Products) کا مکمل بائیکاٹ ہی کرنا چاہیے۔

قادیانیوں کے ساتھ خرید و فروخت کی ممانعت کے متعلق سیدی اعلیٰ حضرت امام اہل سنت الشاہ امام احمد رضا خان رَحْمَةُ اللهِ تَعَالَى عَلَيْهِ (سالِ وفات: 1340ھ / 1921ء) لکھتے ہیں: ”قادیانی مرتد ہیں، اُن کے ہاتھ نہ کچھ بیچا جائے نہ اُن سے خریداجائے، اُن سے بات ہی کرنے کی اجازت نہیں۔“

(فتاویٰ رضویہ، جلد 23، صفحہ 598، مطبوعہ رضا فاؤنڈیشن، لاہور)

مفتی محمد وقار الدین رضوی رَحْمَةُ اللهِ تَعَالَى عَلَيْهِ (سالِ وفات: 1413ھ / 1992ء) لکھتے ہیں: ”قادیانیوں کے دونوں گروپ لاہوری اور احمدی کافر و مرتد ہیں اور مرتد کے احکام اہل کتاب اور مشرکین سے جدا ہیں، شریعت کے مطابق مسلمان، مرتد سے معاملات بھی نہیں کر سکتا، اس سے ملنا جلنا کھانا پینا سب ناجائز ہے،..... لہذا ان سے تجارت رکھنا، اٹھنا، بیٹھنا کھانا پینا سب حرام ہے۔“

(وقار الفتاویٰ، جلد 1، صفحہ 274، بزم وقار الدین، مطبوعہ کراچی)

دنیوی معاملات صرف مرتدین سے ممنوع ہیں، جیسا کہ امام ہلسنت رَحْمَةُ اللهِ تَعَالَى عَلَيْهِ لکھتے ہیں: دنیوی معاملات جس سے دین پر ضرر نہ ہو سوا مرتدین..... کے کسی سے ممنوع نہیں۔

(فتاویٰ رضویہ، جلد 24، صفحہ 331، مطبوعہ رضا فاؤنڈیشن، لاہور)

قادیانیوں کے مرتد ہونے کی ایک بڑی وجہ یہ ہے کہ یہ نبی پاک صَلَّى اللهُ عَلَيْهِ وَآلِهِ وَسَلَّمَ کے آخری نبی ہونے کے منکر ہیں، حالانکہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کا آخری نبی ہونا قرآن کریم کی صریح آیت سے ثابت ہے، چنانچہ قرآن مجید میں ہے: ﴿مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِنْ رَّسُولَ اللَّهِ وَخَاتَمَ النَّبِيِّينَ وَكَانَ اللَّهُ بِكُلِّ شَيْءٍ عَلِيمًا﴾ ترجمہ کنز العرفان: محمد تمہارے مردوں میں کسی کے باپ نہیں ہیں لیکن اللہ کے رسول ہیں اور سب نبیوں کے آخر میں تشریف لانے والے ہیں اور اللہ سب کچھ جاننے والا ہے۔

(القرآن الکریم، پارہ 22، سورة الاحزاب، آیت 40)

مذکورہ بالا آیت مبارکہ کے تحت ختم نبوت کے منکر کا حکم بیان کرتے ہوئے عظیم مفسر مفتی سید محمد نعیم الدین مراد آبادی رَحْمَةُ اللهِ تَعَالَى عَلَيْهِ (سالِ وفات: 1367ھ / 1947ء) لکھتے ہیں: ”حضور کا آخر الانبیاء ہونا قطعی ہے،

نص قرآنی بھی اس میں وارد ہے اور صحاح کی بکثرت احادیث تو حدِ تو اتر تک پہنچتی ہیں۔ ان سب سے ثابت ہے کہ حضور سب سے پچھلے (آخری) نبی ہیں، آپ کے بعد کوئی نبی ہونے والا نہیں۔ جو حضور کی نبوت کے بعد کسی اور کو نبوت ملنا ممکن جانے، وہ ختم نبوت کا منکر اور کافر، خارج از اسلام ہے۔“

(خزائن العرفان، صفحہ 783، مطبوعہ مکتبۃ المدینہ، کراچی)

قادیانیوں کے مرتد ہونے کے متعلق اعلیٰ حضرت امام اہل سنت الشاہ احمد رضا خان رحمۃ اللہ تعالیٰ علیہ (سال وفات: 1340ھ / 1921ء) لکھتے ہیں: ”لَا إِلَهَ إِلَّا اللَّهُ مُحَمَّدٌ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ كَعَدَى كَوْنُ بُوْتِ مَلْنَى كَا بُو قَاكْلُ هُو، وَهُ تُو مَطْلَقًا كَا فَر مَرْتَدُ هُ، اِكْرُچُ كَسَى ولى يَا صَحَابَى كَى لِيْه مَانَى، لِيَكِن قَا دِيَانَى تُو اِيْسَا مَرْتَدُ هُ بَس كَى نَسْبَتِ تَمَامِ عِلْمَائِ كَرَامِ حَرَمِيْنِ شَرِيْفِيْنِ نَى بِاَلْتَفَاقِ تَحْرِيْرِ فَرْمَا يَا هُ كَه ”مَنْ شَكَّ فِى كُفْرِهِ فَقَدْ كَفَرَ“ لِيْعْنَى بُو اَس كَى كَفَر مِيْنِ شَكِّ كَرَى، تُو وَهُ بَهَى كَا فَر هُو بَا جَائِ كَا۔“

(فتاوى رضويه، جلد 21، صفحہ 279، 280، مطبوعہ رضا فاؤنڈیشن، لاہور)

كُفَارِ سَى دُوْر رَهْنَى كَى مُتَعَلِقِ اللّٰهُ پَا كِ اِرْشَادِ فَرْمَا تَا هُ: ﴿وَلَا تَتْرَكُوْا اِلَى الَّذِيْنَ ظَلَمُوْا فَتَمَسَّكُمْ النَّارُ﴾
ترجمہ کنز العرفان: اور ظالموں کی طرف نہ جھکو ورنہ تمہیں آگ چھوئے گی۔

(القرآن الکریم، پارہ 12، سورہ ہود، آیت 113)

مذکورہ بالا آیت کے تحت مفتی سید محمد نعیم الدین مراد آبادی رحمۃ اللہ تعالیٰ علیہ (سال وفات: 1367ھ / 1947ء) لکھتے ہیں: ”اس سے معلوم ہوا کہ خدا کے نافرمانوں کے ساتھ یعنی کافروں اور بے دینوں اور گمراہوں کے ساتھ میل جول، رسم و راہ، مؤذت و محبت، ان کی ہاں میں ہاں ملانا، ان کی خوشامد میں رہنا ممنوع ہے۔“

(خزائن العرفان، صفحہ 437، مطبوعہ مکتبۃ المدینہ، کراچی)

عام بد مذہب، مرتدین کے مقابلے میں ہلکا حکم رکھتے ہیں اور عام بد مذہبوں سے بچنے کی نہایت تاکید ہے تو مرتد کا معاملہ تو اور شدید ہے۔ چنانچہ رسول اللہ صلی اللہ علیہ وآلہ وسلم نے بد مذہبوں کی صحبت سے دُور رہنے کا

حکم دیتے ہوئے ارشاد فرمایا: ”فایاکم وإیاهم، لایضلونکم، ولا یفتنونکم“ ترجمہ: تم ان سے دُور رہو اور وہ تم سے دُور رہیں کہیں وہ تمہیں گمراہ نہ کر دیں اور فتنے میں نہ ڈال دیں۔

(صحیح مسلم، باب النهی عن الروایة عن الضعفاء، جلد 1، صفحہ 33، مطبوعہ لاہور)

ایک موقع پر نبی پاک صلی اللہ علیہ وآلہ وسلم نے ارشاد فرمایا: ”فلا تجالسوہم ولا تشاربوہم ولا تؤاکلوہم ولا تناکحوہم“ ترجمہ: نہ تم ان کے پاس بیٹھو، نہ ان کے ساتھ کھاؤ، پیو، نہ ان کے ساتھ شادی بیاہ کرو۔

(کنز العمال، جلد 6، کتاب الفضائل، باب ذکر الصحابة، صفحہ 246، مطبوعہ دارالکتب العلمیہ، بیروت)

واللہ اعلم عزوجل ورسولہ اعلم صلی اللہ تعالیٰ علیہ وآلہ وسلم



کتبہ

مفتی محمد قاسم عطاری

07 صفر المظفر 1442ھ / 15 ستمبر 2021ء